

اس دن بہت سے چہرے روشن ہوں گے۔ (۳۸)  
 (جو) ہنستے ہوئے اور ہشاش بشاش ہوں گے۔ (۳۹)<sup>(۱)</sup>  
 اور بہت سے چہرے اس دن غبارِ آلود ہوں گے۔ (۴۰)  
 جن پر سیاہی چڑھی ہوئی ہوگی۔ (۴۱)<sup>(۲)</sup>  
 وہ یہی کافرِ کدرا لوگ ہوں گے۔ (۴۲)<sup>(۳)</sup>

وَوُجُوهُ يُومِئِدُ مَسْفِرًا ۙ ﴿۳۸﴾  
 صَاحِلَةً مُّسْتَبْشِرَةً ۙ ﴿۳۹﴾  
 وَوُجُوهُ يُومِئِدُ عَلَيْهَا غُبْرًا ۙ ﴿۴۰﴾  
 تَرَهَقَهَا قَاذِرًا ۙ ﴿۴۱﴾  
 أُولَٰئِكَ هُمُ الْكَاذِبَةُ الْفَجْرَةُ ۙ ﴿۴۲﴾

سورہ تکویر کی ہے اور اس میں انتیس آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان  
 نہایت رحم والا ہے۔  
 جب سورج لپیٹ لیا جائے گا۔ (۱)<sup>(۴)</sup>



بِسْمِ اللّٰهِ الرَّحْمٰنِ الرَّحِیْمِ ۝

إِذَا الشَّمْسُ كُوِّرَتْ ۙ ﴿۱﴾

محشر میں ننگے بدن، ننگے پیر، پیدل اور غیر محنتوں ہوں گے۔ حضرت عائشہ رضی اللہ عنہا نے پوچھا، اس طرح شرم گاہوں پر نظر نہیں پڑے گی؟ آپ صلی اللہ علیہ وسلم نے اس کے جواب میں یہی آیت تلاوت فرمائی۔ یعنی ﴿لِجَلِّ امْرِئِيْنَ مِنْهُمْ﴾ ﴿الترمذی تفسیر سورۃ عبس النسانی، کتاب الجنائز، باب البعث﴾ اس کی وجہ بعض کے نزدیک یہ ہے کہ انسان اپنے گھر والوں سے اس لیے بھاگے گا تاکہ وہ اس کی وہ تکلیف اور شدت نہ دیکھیں جس میں وہ مبتلا ہو گا۔ بعض کہتے ہیں اس لیے کہ انہیں علم ہو گا کہ وہ کسی کو فائدہ نہیں پہنچا سکتے اور ان کے کچھ کام نہیں آسکتے۔ (فتح القدیر)

(۱) یہ اہل ایمان کے چہرے ہوں گے، جنہیں ان کے اعمال نامے ان کے دائیں ہاتھ میں ملیں گے جس سے انہیں اپنی اخروی سعادت و کامیابی کا یقین ہو جائے گا، جس سے ان کے چہرے خوشی سے تہمتارہے ہوں گے۔  
 (۲) یعنی زلت اور معاینۃ عذاب سے ان کے چہرے غبارِ آلود، کدورت زدہ اور سیاہ ہوں گے، جیسے محزون اور نہایت غمگین آدمی کا چہرہ ہوتا ہے۔

(۳) یعنی اللہ کا رسولوں کا اور قیامت کا انکار کرنے والے بھی تھے اور بد کردار و بد اطوار بھی۔ اللّٰهُمَّ لَا تَجْعَلْنَا مِنْهُمْ۔  
 ☆ اس سورت میں بطور خاص قیامت کی منظر کشی کی گئی ہے۔ اسی لیے رسول اللہ صلی اللہ علیہ وسلم کا فرمان ہے ”جس کو یہ بات پسند ہے کہ وہ قیامت کو اس طرح دیکھے، جیسے آنکھ سے دیکھنا ہوتا ہے تو اسے چاہیے کہ وہ ﴿إِذَا الشَّمْسُ كُوِّرَتْ﴾، إِذَا السَّمَاءُ انْفَطَرَتْ اور إِذَا السَّمَاءُ انشَقَّتْ ﴿غور اور توجہ سے﴾ پڑھے۔ (الترمذی، تفسیر سورۃ التکویر،

مسند أحمد ۲/۲۰۶۲۷-۱۰۰۰ ذکرہ الألبانی فی الصحیحہ، نمبر ۱۰۸۱، ج ۳)

(۴) یعنی جس طرح سر پہ عمامہ لپیٹا جاتا ہے، اس طرح سورج کے وجود کو لپیٹ کر پھینک دیا جائے گا۔ جس سے اس کی

اور جب ستارے بے نور ہو جائیں گے۔ (۲) <sup>(۱)</sup>	وَلَاذَ الْجِبَالِ سُبُوتٍ ۞
اور جب پہاڑ چلائے جائیں گے۔ (۳) <sup>(۲)</sup>	وَلَاذَ الْعِشَارِ عُطُلَاتٍ ۞
اور جب دس ماہ کی حاملہ اونٹنیاں چھوڑ دی جائیں۔ (۴) <sup>(۳)</sup>	وَلَاذَ الْوُحُوشِ جُحُوتٍ ۞
اور جب وحشی جانور اکٹھے کیے جائیں گے۔ (۵) <sup>(۴)</sup>	وَلَاذَ الْبِحَارِ سُجُوتٍ ۞
اور جب سمندر بھڑکائے جائیں گے۔ (۶) <sup>(۵)</sup>	وَلَاذَ الْغُفُوسِ زُجُوتٍ ۞
اور جب جانیں (جسوں سے) ملا دی جائیں گی۔ (۷) <sup>(۶)</sup>	وَلَاذَ الْمَوَدَّةِ الْبُنَيَاتٍ ۞
اور جب زندہ گاڑی ہوئی لڑکی سے سوال کیا جائے گا۔ (۸)	يَأْتِي ذَيْبٌ قُتِلَتْ ۞
کہ کس گناہ کی وجہ سے وہ قتل کی گئی؟ (۹) <sup>(۷)</sup>	وَلَاذَ الضُّعْفِ نُفُوتٍ ۞
اور جب نامہ اعمال کھول دیئے جائیں گے۔ (۱۰) <sup>(۸)</sup>	

روشنی از خود ختم ہو جائے گی۔ حدیث میں ہے الشمس والقمر مکوران يوم القيامة (صحیح بخاری، بدء الخلق، باب صفة الشمس والقمر بحسبان) ”قیامت والے دن چاند اور سورج لپیٹ دیئے جائیں گے۔“ بعض روایات سے معلوم ہوتا ہے کہ لپیٹ کر ان دونوں کو جہنم میں پھینک دیا جائے گا تاکہ مشرکین مزید ذلیل و خوار ہوں جو ان کی عبادت کرتے تھے۔ (فتح الباری، باب مذکور)

(۱) دوسرا ترجمہ ہے جھڑ کر گر جائیں گے یعنی آسمان پر ان کا وجود ہی نہیں رہے گا۔

(۲) یعنی انہیں زمین سے اکھڑ کر ہواؤں میں چلا دیا جائے گا اور وہ دھنی ہوئی روٹی کی طرح اڑیں گے۔

(۳) عِشَارٌ، عَشْرَاءُ کی جمع ہے، حمل والیاں یعنی گابھن اونٹنیاں، گابھن اونٹنیاں، جب ان کا حمل دس مہینوں کا ہو جاتا تو عربوں میں یہ بہت نفیس اور قیمتی سمجھی جاتی تھیں۔ جب قیامت برپا ہوگی تو ایسا ہولناک منظر ہو گا کہ اگر کسی کے پاس اس قسم کی قیمتی اونٹنی بھی ہوں گی تو وہ ان کی بھی پروا نہیں کرے گا۔

(۴) یعنی انہیں بھی قیامت والے دن جمع کیا جائے گا۔

(۵) یعنی ان میں اللہ کے حکم سے آگ بھڑک اٹھے گی۔

(۶) اس کے کئی مفہوم بیان کئے گئے ہیں۔ زیادہ قرین قیاس یہ معلوم ہوتا ہے کہ ہر انسان کو اس کے ہم مذہب و ہم مشرب کے ساتھ ملا دیا جائے گا۔ مومن کو مومنوں کے ساتھ اور بد کو بدوں کے ساتھ، یہودی کو یہودیوں کے ساتھ اور عیسائی کو عیسائیوں کے ساتھ۔ وَعَلَىٰ هَذَا الْقِيَاسِ .

(۷) اس طرح دراصل قاتل کو سرزنش کی جائے گی کیونکہ اصل مجرم تو وہی ہو گا نہ کہ موعودہ، جس سے بظاہر سوال ہو گا۔

(۸) موت کے وقت یہ صحیفہ لپیٹ دیئے جاتے ہیں، پھر قیامت والے دن حساب کے لیے کھول دیئے جائیں گے، جنہیں

اور جب آسمان کی کھال اتار لی جائے گی۔ (۱۱)	وَاِذَا السَّمَاءُ كُشِطَتْ ﴿۱۱﴾
اور جب جنم بھڑکائی جائے گی۔ (۱۲)	وَاِذَا الْبِحِيمُ سُعِرَتْ ﴿۱۲﴾
اور جب جنت نزدیک کر دی جائے گی۔ (۱۳)	وَاِذَا الْجَنَّةُ اُذْقِلَتْ ﴿۱۳﴾
تو اس دن ہر شخص جان لے گا جو کچھ لے کر آیا ہو گا۔ (۱۴)	عَلِمَتْ نَفْسٌ مَّا أَحْضَرَتْ ﴿۱۴﴾
میں قسم کھاتا ہوں پیچھے ہٹنے والے۔ (۱۵)	فَلَا اَقْسَمُ بِالنُّجُيٰسِ ﴿۱۵﴾
چلنے پھرنے والے چھپنے والے ستاروں کی۔ (۱۶)	اَلْجَوَارِ الْكُنَّيۡسِ ﴿۱۶﴾
اور رات کی جب جانے لگے۔ (۱۷)	وَاللَّيْلِ اِذَا عَنَّۡسَ ﴿۱۷﴾
اور صبح کی جب چمکنے لگے۔ (۱۸)	وَالصُّبْحِ اِذَا تَنَفَّسَ ﴿۱۸﴾
یقیناً یہ ایک بزرگ رسول کا کہا ہوا ہے۔ (۱۹)	اِنَّهُ لَقَوْلُ رَسُوْلٍ كَرِيْمٍ ﴿۱۹﴾
جو قوت والا ہے، (۲۰) عرش والے (اللہ) کے نزدیک بلند مرتبہ ہے۔ (۲۰)	ذِي قُوَّةٍ عِنْدَ ذِي الْعَرْشِ مَكِيْنٍ ﴿۲۰﴾

ہر شخص دیکھ لے گا بلکہ ہاتھوں میں پکڑا دیئے جائیں گے۔

- (۱) یعنی وہ اس طرح ادھیڑ دیئے جائیں گے جس طرح چھت ادھیڑ دی جاتی ہے۔
- (۲) یہ جواب ہے یعنی جب مذکورہ امور ظہور پذیر ہوں گے، جن میں سے پہلے چھ امور کا تعلق دنیا سے ہے اور دوسرے چھ امور کا آخرت سے۔ اس وقت ہر ایک کے سامنے اس کی حقیقت آجائے گی۔
- (۳) اس سے مراد ستارے ہیں خُنَّسٌ، عَنَّسٌ سے ہے جس کے معنی پیچھے ہٹنے کے ہیں۔ یہ ستارے دن کے وقت اپنے منظر سے پیچھے ہٹ جاتے ہیں اور نظر نہیں آتے۔ اور یہ زحل، مشتری، مریخ، زہرہ، عطارد ہیں، یہ خاص طور پر سورج کے رخ پر ہوتے ہیں بعض کہتے ہیں کہ سارے ہی ستارے مراد ہیں، کیوں کہ سب ہی اپنے غائب ہونے کی جگہ پر غائب ہو جاتے ہیں یا دن کو چھپے رہتے ہیں اَلْجَوَارِ چلنے والے، اَلْكُنَّسِ چھپ جانے والے، جیسے ہرن اپنے مکان اور مسکن میں چھپ جاتا ہے۔
- (۴) عَنَّسٌ 'اضداد میں سے ہے، یعنی آنے اور جانے دونوں معنوں میں اس کا استعمال ہوتا ہے، تاہم یہاں جانے کے معنی میں ہے۔

(۵) یعنی جب اس کا ظہور و طلوع ہو جائے، یا وہ پھٹ اور نکل آئے۔

(۶) اس لیے کہ وہ اسے اللہ کی طرف سے لے کر آیا ہے۔ مراد حضرت جبرائیل علیہ السلام ہیں۔

(۷) یعنی جو کام اس کے سپرد کیا جائے، اسے پوری قوت سے کرتا ہے۔

<p>(۱) جس کی (آسمانوں میں) اطاعت کی جاتی ہے امین<sup>(۱)</sup> ہے۔ (۲۱)</p> <p>اور تمہارا ساتھی دیوانہ نہیں ہے۔<sup>(۲)</sup> (۲۲)</p> <p>اس نے اس (فرشتے) کو آسمان کے کھلے کنارے پر دیکھا بھی ہے۔<sup>(۳)</sup> (۲۳)</p> <p>اور یہ غیب کی باتوں کو بتلانے میں بخیل بھی نہیں۔<sup>(۴)</sup> (۲۴)</p> <p>اور یہ قرآن شیطاں مردود کا کلام نہیں۔<sup>(۵)</sup> (۲۵)</p> <p>پھر تم کہاں جا رہے ہو۔<sup>(۶)</sup> (۲۶)</p> <p>یہ تو تمام جہان والوں کے لیے نصیحت نامہ ہے۔ (۲۷)</p> <p>(بالخصوص) اس کے لیے جو تم میں سے سیدھی راہ پر چلنا چاہے۔ (۲۸)</p>	<p>مُطَاعٍ كَمَا أَمِينٌ ﴿۲۱﴾</p> <p>وَمَا صَاحِبُكُمْ بِمَجْنُونٍ ﴿۲۲﴾</p> <p>وَلَقَدْ رَآهُ بِالْأَفْقِ الْمِيمِينِ ﴿۲۳﴾</p> <p>وَمَا هُوَ عَلَى الْغَيْبِ بِضَلِيلٍ ﴿۲۴﴾</p> <p>وَمَا هُوَ بِقَوْلِ شَيْطَانٍ رَجِيعٍ ﴿۲۵﴾</p> <p>فَأَيْنَ تَذْهَبُونَ ﴿۲۶﴾</p> <p>إِنَّ هُوَ إِلَّا ذِكْرٌ لِلْعَالَمِينَ ﴿۲۷﴾</p> <p>لِمَنْ شَاءَ مِنْكُمْ أَنْ يَسْتَعِزَّ ﴿۲۸﴾</p>
--	---

(۱) یعنی فرشتوں کے درمیان اس کی اطاعت کی جاتی ہے۔ وہ فرشتوں کا مرجع اور مطاع ہے نیز وحی کے سلسلے میں امین ہے۔

(۲) یہ خطاب اہل مکہ سے ہے اور صاحب سے مراد رسول اللہ صلی اللہ علیہ وسلم ہیں۔ یعنی تم جو گمان رکھتے ہو کہ تمہارا ہم نسب اور ہم وطن ساتھی (محمد صلی اللہ علیہ وسلم) دیوانہ ہے۔ نعوذ باللہ۔ ایسا نہیں ہے؛ ذرا قرآن پڑھ کر تو دیکھو کہ کیا کوئی دیوانہ ایسے معارف و حقائق بیان کر سکتا ہے اور گزشتہ قوموں کے صحیح صحیح حالات بتلا سکتا ہے جو اس قرآن میں بیان کیے گئے ہیں۔

(۳) یہ پہلے گزر چکا ہے کہ رسول اللہ صلی اللہ علیہ وسلم نے حضرت جبرائیل علیہ السلام کو دو مرتبہ ان کی اصلی حالت میں دیکھا ہے، جن میں سے ایک کا یہاں ذکر ہے۔ یہ ابتدائے نبوت کا واقعہ ہے، اس وقت حضرت جبرائیل علیہ السلام کے چھ سو پرتھے؛ جنہوں نے آسمان کے کناروں کو بھردیا تھا۔ دو سری مرتبہ معراج کے موقع پر دیکھا۔ جیسا کہ سورہ نجم میں تفصیل گزر چکی ہے۔

(۴) یہ نبی صلی اللہ علیہ وسلم کی بابت وضاحت کی جا رہی ہے کہ آپ کو جن باتوں کی اطلاع دی جاتی ہے؛ جو احکام و فرائض آپ کو بتلائے جاتے ہیں؛ ان میں سے کوئی بات آپ اپنے پاس نہیں رکھتے بلکہ فریضہ رسالت کی ذمے داریوں کا احساس کرتے ہوئے ہر بات اور ہر حکم لوگوں تک پہنچا دیتے ہیں۔

(۵) جس طرح نجومیوں کے پاس شیطاں آتے ہیں اور آسمانوں کی بعض چوری چھپی باتیں ادھوری شکل میں انہیں بتلا دیتے ہیں۔ قرآن ایسا نہیں ہے۔

(۶) یعنی کیوں اس سے اعراض کرتے ہو؟ اور اس کی اطاعت نہیں کرتے؟

وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ ﴿۱۰﴾

اور تم بغیر پروردگار عالم کے چاہے کچھ نہیں چاہ سکتے۔ (۲۹) (۱)



بِسْمِ اللَّهِ الرَّحْمَنِ الرَّحِيمِ

إِذَا السَّمَاءُ انْفَطَرَتْ ﴿۱﴾

وَإِذَا الْكَوَاكِبُ انْتَبَرَتْ ﴿۲﴾

وَإِذَا الْبِحَارُ فُجِّرَتْ ﴿۳﴾

وَإِذَا الْقُبُورُ بُعْثِرَتْ ﴿۴﴾

عَلِمَتْ نَفْسٌ مَّا كَذَّبَتْ وَاعْتَرَتْ ﴿۵﴾

يَا أَيُّهَا الْإِنْسَانُ مَا غَرَّبَكَ بِرَبِّكَ الْكَرِيمِ ﴿۶﴾

سورۃ انفطار کی ہے اور اس میں انیس آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان  
نمایت رحم والا ہے۔

جب آسمان پھٹ جائے گا۔ (۱) (۲)

اور جب ستارے جھڑ جائیں گے۔ (۲)

اور جب سمندر بہہ نکلیں گے۔ (۳) (۳)

اور جب قبریں (شق کر کے) اکھاڑ دی جائیں گی۔ (۴) (۴)

(اس وقت) ہر شخص اپنے آگے بھیجے ہوئے اور پیچھے  
چھوڑے ہوئے (یعنی اگلے پیچھے اعمال) کو معلوم کر لے  
گا۔ (۵) (۵)

اے انسان! تجھے اپنے رب کریم سے کس چیز نے برکایا؟ (۶) (۶)

(۱) یعنی تمہاری چاہت، اللہ کی توفیق پر منحصر ہے، جب تک تمہاری چاہت کے ساتھ اللہ کی مشیت اور اس کی توفیق بھی شامل نہیں ہوگی، اس وقت تک تم سیدھا راستہ بھی اختیار نہیں کر سکتے۔ یہ وہی مضمون ہے جو ﴿إِنَّكَ لَا تَهْدِي مَنْ أَحْبَبْتَ﴾ (الفصص ۵۶) وغیرہ آیات میں بیان ہوا ہے۔

(۲) یعنی اللہ کے حکم اور اس کی بیعت سے پھٹ جائے گا اور فرشتے نیچے اتر آئیں گے۔

(۳) اور سب کا پانی ایک ہی سمندر میں جمع ہو جائے گا، پھر اللہ تعالیٰ پیچھی ہوا بھیجے گا۔ جو اس میں آگ بھڑکا دے گی جس سے فلک شگاف شعلے بلند ہوں گے۔

(۴) یعنی قبروں سے مردے زندہ ہو کر باہر نکل آئیں گے۔ بُعْثِرَتْ 'اکھیز دی جائیں گی' یا ان کی مٹی پلٹ دی جائے گی۔

(۵) یعنی جب مذکورہ امور واقع ہوں گے تو انسان کو اپنے تمام کیے دھرے کا علم ہو جائے گا، جو بھی اچھلایا برا عمل اس نے کیا ہو گا، وہ سامنے آجائے گا۔ پیچھے چھوڑے ہوئے عمل سے مراد اپنے پیچھے اپنے کردار و عمل کے اچھے یا برے نمونے ہیں جو دنیا میں وہ چھوڑ آیا اور لوگ ان نمونوں پر عمل کرتے ہیں۔ یہ نمونے اگر اچھے ہیں تو اس کے مرنے کے بعد ان نمونوں پر جو لوگ بھی عمل کریں گے، اس کا ثواب اسے بھی پہنچتا ہے گا اور اگر برے نمونے اپنے پیچھے چھوڑ گیا ہے تو جو بھی اسے اپنانے گا، ان کا گناہ بھی اس شخص کو پہنچتا ہے گا، جس کی مسامی سے وہ برا طریقہ یا کام رائج ہوا۔

(۶) یعنی کس چیز نے تجھے دھوکے اور فریب میں مبتلا کر دیا کہ تو نے اس رب کے ساتھ کفر کیا، جس نے تجھ پر احسان کیا